

2020

Kev Xaiv Tsa xy

Kev Pov Npav nyob rau hauv Tsev Loj Cuj Xyoo 2020

Lub Ib Hlis Ntuj 17

Kev pov npav ntawm tus neeg uas tsis muaj peev xwm mus pov npav tau pib rau

Lub Ob Hlis Ntuj 11

Kev sau npe ua ntej tag sij hawm rau thaum 5 teev tsaus ntuj

Lub Peb Hlis Ntuj 3

Hnub tseem ceeb ntawm kev xaiv tsa tuam thawj teb chaws

cov chaw pov npav qhib thaum sij hawm 7 teev sawv ntxov txog 8 teev tsaus ntuj.**

Lub Rau Hlis Ntuj 26

Kev pov npav ntawm tus neeg uas tsis muaj peev xwm mus pov npav tau pib rau

Lub Xya Hlis Ntuj 21

Kev sau npe ua ntej tag sij hawm rau thaum 5 teev tsaus ntuj

Lub Yim Hlis Ntuj 11

Hnub ua kev xaiv tsa tseem ceeb

cov chaw pov npav qhib thaum sij hawm 7 teev sawv ntxov txog 8 teev tsaus ntuj.**

Lub Cuaj Hlis Ntuj 18

Kev pov npav ntawm tus neeg uas tsis muaj peev xwm mus pov npav tau pib rau

Lub Kaum Hlis Ntuj 13

Kev sau npe ua ntej tag sij hawm rau thaum 5 teev tsaus ntuj

Lub Kaum Ib Hlis Ntuj 3

Nyob rau hnub ua kev xaiv tsa thuaj pais

cov chaw pov npav qhib thaum sij hawm 7 teev sawv ntxov txog 8 teev tsaus ntuj.**

*** Yuav tsum muab cov ntawv xaiv nom uas tus neeg ntawd tsis muaj peev xwm mus pov npav tau ntaus lub cim xa ntawv tsis pub dhau Lub Kaum Ib Hlis Ntuj 3 thiab yuav tsum xa mus kom txog tsis pub dhau Lub Kaum Ib Hlis Ntuj 10.*

Koj cov ntaub ntawv teev txog kev ua txhaum cai yuav TSIS cuam tshuam txog koj txoj cai mus pov npav nyob rau hauv xeev Minnesota TSHWJ TSIS YOG TIAS tam sim no koj tseem nyob ib lub txim txhaum loj, xam nrog rau qhov kev nyob txim txhawm rau kev sim soj ntsuam txog cwj pwm kev coj (probation), kev tso tawm ua ntej tag lub txim vim muaj cwj pwm kev coj zoo lawm (parole) los sis kev tso tawm lub txim tab sis tseem nyob rau kev saib xyuas (supervised release) tib si.

Thov koj tus neeg dhia hauj lwj saib xyuas kev kho kom raug cai kom muab ib daim ntawv xaiv nom uas tus neeg ntawd tsis muaj peev xwm mus pov npav tau rau koj. Tom qab ntawd, Lub Chaw Ua Hauj Saib Xyuas Cov Ntaub Ntawv Kev Xaiv Tsa Hauv Cheeb Tsam Nroog Hennepin (Hennepin County) mam li xa ib daim ntawv xaiv nom uas tus neeg ntawd tsis muaj peev xwm mus pov npav tau tuaj rau koj. Yuav tsum tau muab daim ntawv xaiv nom ntawd xa rov qab mus rau Lub Chaw Ua Hauj Saib Xyuas Cov Ntaub Ntawv Kev Xaiv Tsa thaum ua tiav tag lawm.



Kuv puas muaj cai mus pov npav tau?

Txhawm rau kom muaj cai mus pov npav tau, koj yuav tsum:

1. Yog ib tus pej xeeem Mes Kas;
2. Muaj hnuv nyooog yam tsawg li 18 xyoo nyob rau Hnuv Ua Kev Xaiv Tsa ntawd;
3. Yog ib tus pej xeeem nyob rau hauv xeev Minnesota los tau li 20 hnuv;
4. Nyob tag lub txim txhaum loj txhua yam nyob rau Hnuv Ua Kev Xaiv Tsa ntawd;
5. TSIS raug tsev hais plaub txiav txim hais tias yog ib tus neeg tsis muaj cai mus pov npav raws li kev cai lij choj tau.

Nco Tseg: Yog hais tias koj yuav raug mus nyob tsev loj kuj nyob rau Hnuv Ua Kev Xaiv Tsa ntawd, tab sis tseem tsis tau raug t xiaiv txim, thiab yog hais tias nyob tag cov txhim txhaum loj dhau los (yog hais tias muaj), ces koj qhov txheej xwm yuav poob rau nqe lus ntsig txog qhov kev cai uas yuav tsum ua kom tau thib 4.

Puas yog tsis paub tseeb hais txog koj tus kheej li txheej xwm fab kev cai lij choj?

Muaj qee zaus mas qhov kev sib txawv ntawm kev tsuam plaub ntug txog lub txim txhaum loj thiab kev txiav txim tias muaj lub txim txhaum loj yog ib qho sib cov (nyuaj) kawg li. Sab laj nrog ib tus kws lij choj txhawm rau kom paub ntau ntxiv txog koj qhov txheej xwm fab kev cai lij choj.

Koj twb sau npe tag lawm los tsis tau?

Yog hais tias koj twb sau npe tag lawm, thiab koj lub npe thiab chaw nyob tseem tsis tau raug hloov pauv, koj muaj peev xwm sib txuas lus tau nrog koj tus neeg dhia hauj lwm saib xyuas kev kho kom raug cai thiab thov kom muab ib daim ntawv tso npe rau Kev Pov Npav Ntawm Tus Neeg Uas Tsis Muaj Peev Xwm Mus Pov Npav Tau rau koj. Thaum twg Lub Chaw Ua Hauj Lwm Saib Xyuas Cov Ntaub Ntawv Kev Xaiv Tsa txais tau koj daim ntawv tso npe lawm, lawv mam li xa ib daim ntawv xaiv nom uas tus neeg ntawd tsis muaj peev xwm mus pov npav tau tuaj rau koj. Ua kom tiav daim ntawv xaiv nom thiab muab nws xa rov qab.

Puas yog koj tseem tsis tau sau npe?

Tsis tas li ntawd koj yuav tsum tau sib txuas lus nrog koj tus neeg dhia hauj lwm saib xyuas kev kho kom raug cai thiab thov kom muab ib daim ntawv tso npe rau Kev Pov Npav Ntawm Tus Neeg Uas Tsis Muaj Peev Xwm Mus Pov Npav Tau rau koj. Thaum twg Lub Chaw Ua Hauj Lwm Saib Xyuas Cov Ntaub Ntawv Kev Xaiv Tsa txais tau koj daim ntawv tso npe lawm, lawv mam li xa ib daim ntawv xaiv nom uas tus neeg ntawd tsis muaj peev xwm mus pov npav tau tuaj rau koj.

Koj yuav tsum muaj ib qho chaw nyob ruaj khov (chaw nyob rau ntawm ib lub chaw ua hauj lwm twg yuav siv tsis tau rau kis no) txhawm rau thiaj li tso npe rau yam tiav hlo. Tsis tas li ntawd koj yuav tsum paub txog koj tus nab npawb Daim Ntawv Tso Cai Tsav Tsheb, tus nab npawb ID ntawm Lub Xeev, los sis tus nab npawb kev nyab xeeb fab sim neej (social security number).

Kuv puas muaj peev xwm pov npav tau yog hais tias...

kuv raug tsuam plaub ntug nrog los sis raug txiav txim tias muaj ib lub txim txhaum uas tsis loj heev los sis lub txim txhaum uas loj heev?

TAU

kuv nyob txim, tab sis tam sim no tseem tsis tau raug txiav txim hais tias yog ib lub txim txhaum loj?

TAU

kuv raug tsuam plaub ntug nrog ib lub txim txhaum loj, tab sis kuv tseem tsis tau raug txiav txim tias txhaum?

TAU

kuv tau raug nyob lub txim los ntawm ib qho kev txiav txim raws cai lij choj?

TAU

kuv nyob tag kuv lub txim txhaum loj txhua yam hauv lwm lub xeev tag lawm?

TAU

kuv nyob tag kuv lub txim txhaum loj txhua yam tag lawm, xam nrog rau qhov kev nyob txim txhawm rau kev sim soj ntsuam txog cwj pwm kev coj (probation) los sis kev tso tawm ua ntej tag lub txim vim muaj cwj pwm kev coj zoo lawm (parole) tib si?

TAU

tam sim no kuv tseem nyob lub txim txhaum loj, xam nrog rau qhov kev nyob txim txhawm rau kev sim soj ntsuam txog cwj pwm kev coj (probation) los sis kev tso tawm ua ntej tag lub txim vim muaj cwj pwm kev coj zoo lawm (parole) tib si?

TSIS TAU

kuv qhov kev nyob txim raws li kev txiav txim raws cai lij choj raug thim, tab sis mas tam sim no kuv tseem nyob lub txim txhaum loj?

TSIS TAU